

01-11-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీ పై మీరు పూర్తి గమనముంచండి, చట్ట విరుద్ధముగా నడుచుకోరాదు.

శ్రీమతమును ఉల్లంఘిస్తే క్రింద పడిపోతారు. ”

ప్రశ్న:- పదమాపదమ్ పతిగా అగుటకు ఎలాంటి జాగ్రత్తలు వహించాలి ?

సమా:- “మనమెలాంటి కర్తలు చేస్తామో, మనలను చూచి ఇతరులు కూడా చేస్తారు” అని సదా గమనముంచాలి. ఏ విషయములోనూ మిథ్యా(అసత్యమైన) అహంకారము రాకూడదు. మురళి ఎప్పుడూ మిస్ చేయరాదు. మనసా-వాచా-కర్మణా స్వయమును సంభాషన చేసుకోండి(అదుపులో ఉంచుకోండి). ఈ కనులు మోసగించకపోతే పదమాల సంపాదన జమ చేసుకోగలరు. దీని కొరకు అంతర్ముఖులై తండ్రిని స్మృతి చేయండి అంతేకాక వికర్మల నుండి రక్షింపబడి ఉండండి.

ఓంశాంతి. ఆత్మిక పిల్లలకు తండ్రి తెలియజేస్తున్నారు - ఇచ్చట పిల్లలైన మీరు తప్పనిసరిగా ఈ ఆలోచనతో కూర్చోవాలి - “వీరు తండ్రి కూడా అయ్యారు, టీచరు - సద్గురువు కూడా అయ్యారు” బాబాను స్మృతి చేస్తూ చేస్తూ పవిత్రమై పవిత్రధామమునకు చేరుకుంటామని కూడా మీరు అనుభవము చేస్తారు. మీరు పవిత్రధామము నుండే క్రిందకు దిగుతారని తండ్రి తెలిపారు. దాని పేరే పవిత్రధామము. సత్యోప్రధానము నుండి మరలా సత్యో, రజ్యో, తమో..... ఇప్పుడు క్రిందపడి ఉన్నామని అనగా వేశ్యాలయములో ఉన్నామని కూడా మీరు తెలుసుకున్నారు. భలే మీరు సంగమయుగములో ఉన్నారు కానీ జ్ఞానము ద్వారా మేము అతీతము(వార)గా ఉన్నామని తెలుసుకున్నారు. అయినా మనము శివబాబా స్మృతిలో ఉన్నట్లైతే శివాలయము దూరముగా లేదని కూడా మీరు తెలుసుకున్నారు. శివబాబాను స్మృతి చేయకుంటే శివాలయము చాలా దూరముగా ఉంటుంది. శిక్షలను అనుభవించవలసి వస్తే చాలా దూరమైపోతుంది. కనుక తండ్రి పిల్లలకు ఎక్కువ కష్టమునివ్వడం లేదు. ఒకటేమో మనసా-వాచా-కర్మణా పవిత్రులుగా అవ్వాలని పదే పదే చెప్తున్నారు. ఈ కనులు కూడా చాలా మోసము చేస్తాయి. వీటిని చాలా చాలా సంభాషన చేస్తూ నడుచుకోవాలి. ధ్యానము, యోగము రెండూ పూర్తిగా వేరని తండ్రి అర్థము చేయించారు. యోగమనగా తలంపు. కనులు తెరచుకొని కూడా మీరు బాగా స్మృతి చేయవచ్చు. ధ్యానమును యోగమని అనరు. భోగ్ తీసుకెళ్లినా ఆదేశానుసారమే తీసుకెళ్లాలి. ఇందులో మాయ కూడా చాలా ప్రవేశిస్తుంది. మాయ ఎలాంటిదంటే ఒక్కసారిగా ముక్కుతో పట్టుకుని ఊపిరి ఆడకుండా చేస్తుంది. ఎలా తండ్రి శక్తివంతులో అలా మాయ కూడా చాలా బలమైనదే. ఎంత బలమైనదంటే ప్రపంచమునంతా వేశ్యాలయంలోకి తోసేసింది. కావున ఇందులో చాలా జాగ్రత్తగా ఉండాలి. తండ్రి తెలిపిన నియమానుసారము స్మృతి ఉండాలి. చట్ట విరుద్ధముగా ఏ పని చేసినా ఒక్కసారిగా క్రింద పడేస్తుంది. ధ్యానములోనికి వెళ్లాలనే మొదలైన కోరికలేవియూ ఉంచుకోరాదు. ఇచ్చా మాత్రమ్ అవిద్య.....అంటే కోరికలంటేనే తెలియనట్లుండాలి. **తండ్రి ఆజ్ఞాసించినట్లు నడుస్తే మీ సర్వ సునోకాసుసలసు అడగకుండానే పూర్తి చేస్తారు.** తండ్రి ఆజ్ఞను పాటించక వ్యతిరేక మార్గములో నడుస్తే, స్వర్గానికి బదులు నరకములోనే పడిపోవచ్చు. ఏనుగును మొసలి తినేసివట్టు గాయనము కూడా ఉంది. అనేక

మంచి జ్ఞానము తెలిపినవారు, భోగ్ తీసుకెళ్లేవారు ఈ రోజు లేనే లేరు. ఎందుకనగా చట్ట విరుద్ధముగా నడుచుకున్నందున పూర్తి మాయావిగా అయిపోతారు. దేవతలుగా అవుతూ అవుతూ రాక్షసులుగా అయిపోతారు. దేవతలుగా తయారయ్యే చాలా మంచి పురుషార్థులు కూడా అసురులుగా తయారై అసురుల జతలో ఉన్నారని తండ్రికి తెలుసు. విద్రోహులై(ట్రైటర్) పోతారు. తండ్రివారై మరలా మాయకు వశమయ్యేవారిని విద్రోహులు అని అంటారు. స్వయం పై గమనముంచుకోవాలి. శ్రీమతమును ఉల్లంఘిస్తే క్రిందపడేది కూడా తెలియనే తెలియదు. రసాతలము(పాతాళము)లోకి చేరు నడవడికలు కలిగి ఉండరాదని తండ్రి పిల్లలకు గమనమిప్పిస్తున్నారు.

చాలామంది గోపు(అన్నయ్య)లున్నారని తండ్రి నిన్న కూడా తెలిపించారు. పరస్పరము కమిటీలు మొదలైనవి తయారు చేసుకొని ఏమి చేసినా, శ్రీమతము ఆధారంగా చెప్పుకుంటే డిస్ సర్వీసు చేసినట్లే అవుతుంది. శ్రీమతము లేకుండా చేస్తే క్రిందపడుతూనే పోతారు. బాబా ప్రారంభములో కమిటీని తయారు చేసినప్పుడు మాతల కమిటీనే నిమిత్తము చేశారు. ఎందుకంటే కలశము మాతల పైనే లభిస్తుంది. వందేమాతరమ్ అని గాయనముంది కదా. ఒకవేళ గోపుల కమిటీని చేస్తే వందే గోపులనే గాయనము లేనే లేదు కదా. శ్రీమతమును అనుసరించకపోతే మాయా జాలములో చిక్కుకుంటారు. బాబా మాతల కమిటీని ఏర్పాటు చేసి సర్వమూ వారికి అర్పించేశారు. పురుషులు తరచుగా దివాలా(ఖాళీ అవ్వడము) తీస్తారు. స్త్రీలు అలా దివాలా తీయరు. అందుకే తండ్రి కూడా కలశము మాతల పై ఉంచారు. ఈ జ్ఞానమార్గములో మాతలు కూడా దివాలా తీయవచ్చు. పదమాపదమ్ భాగ్యశాలురుగా అయ్యేవారు కూడా మాయతో ఓడిపోయి దివాలా తీయవచ్చు. ఇందులో స్త్రీలు - పురుషులు ఇరువురూ దివాలా తీయవచ్చు, తీస్తారు కూడా. ఎంతోమంది ఓటమి చెంది వెళ్లిపోయారు అనగా దివాలా తీశారు కదా. తండ్రి తెలిపిస్తున్నారు - భారతవాసులైతే పూర్తిగా దివాలా తీశారు. మాయ ఎంతో శక్తివంతమైనది. మనము ఎలా ఉండేవారము, ఎంత పైన నుండి ఒక్కసారిగా క్రిందపడ్డామో కూడా తెలుసుకోలేరు. ఇచ్చట కూడా ఉన్నతమవుతూ అవుతూ శ్రీమతమును మరచి సాంత మతమును అనుసరిస్తే దివాలా తీస్తారు. వారు దివాలా తీసినా, 5-7 సంవత్సరాల తర్వాత మరలా నిలదొక్కుకుంటారు. ఇక్కడైతే 84 జన్మలకు దివాలా తీస్తారు. ఉన్నత పదవిని పొందలేరు. దివాలా తీస్తూనే ఉంటారు. బాబా వద్ద ఫోటో ఉంటే చూపిస్తారు. బాబా చాలా కరెక్టుగా చెప్తారని మీరంటారు. చాలా మందిని జాగృతము చేసిన మహారథులు ఈ రోజు లేనే లేరు. దివాలాలో ఉన్నారు. బాబా పదే పదే పిల్లలను అప్రమత్తము చేస్తూ ఉంటారు. మీ ఇష్టానుసారము కమిటీలు చేయటం వలన ఏ లాభమూ లేదు. పరస్పరములో కలిసినప్పుడు వారు అలా చేసినారు, వీరు ఇలా చేశారు,.....అని లోకాభిరామాయణముతోనే రోజంతా గడిపేస్తారు. తండ్రితో బుద్ధియోగమును జోడించినప్పుడు మాత్రమే సతోప్రధానముగా అవుతారు. తండ్రివారై తండ్రిని తలంపు చేయకుంటే మాటిమాటికి క్రింద పడుతూనే ఉంటారు. సంబంధము(కనెక్షన్) తెగిపోతుంది. లింక్(సంబంధము) తెగిపోయినా భయపడరాదు. మాయ మనలను ఇంతగా

ఎందుకు విసిగిస్తుంది. ప్రయత్నించి తండ్రితో మీరు లింకు ఏర్పరుచుకోవాలి లేకుంటే బ్యాటరీ ఎలా ఛార్జ్ అవుతుంది? వికర్తలు చేసినందున బ్యాటరీ డిస్ఛార్జ్ అయిపోతుంది. ప్రారంభములో అనేకమంది బాబా దగ్గరకు వచ్చి బాబావారిగా అయ్యారు. భట్టిలో వచ్చారు కానీ వారు ఈ రోజు లేనే లేరు. పాత ప్రపంచము గుర్తు వచ్చినందున వారు క్రింద పడిపోయారు. ఇప్పుడు తండ్రి చెప్తున్నారు - మీకు బేహద్ వైరాగ్యము కలిగిస్తున్నాను. ఈ పాత ప్రపంచము పైకి మీ మనస్సు పోగీయరాదు. మనస్సును స్వర్గముతో జోడించండి. ఇలాంటి లక్ష్మీనారాయణులుగా కావాలంటే శ్రమించవలసి వస్తుంది. బుద్ధియోగము ఒక్క తండ్రితోనే ఉండాలి. పాత ప్రపంచము పై వైరాగ్యము రావాలి. సుఖధామము, శాంతిధామములను స్మృతి చేయండి. వీలైనంత ఎక్కువగా లేస్తూ, కూర్చుంటూ, నడుస్తూ తండ్రిని తలంపు చేయండి. ఇది చాలా సులభము. నరుని నుండి నారాయణునిగా తయారగుటకే మీరు ఇచ్చటకు వచ్చారు. ఇప్పుడు తమోప్రధానము నుండి సతోప్రధానముగా కావాలని అందరికీ తెలిపించాలి. ఎందుకనగా ఇప్పుడిక తిరుగు ప్రయాణము(లటర్నీజర్నీ) జరుగుతుంది. ప్రపంచ భూగోళము-చరిత్ర(హిస్టరీ, జాగ్రఫీ లిపీట్) పునరావృతమవుతుంది అనగా నరకము నుండి స్వర్గము మరలా స్వర్గము నుండి నరకము. ఈ చక్రము తిరుగుతూనే ఉంటుంది.

తండ్రి చెప్తున్నారు - ఇచ్చట స్వదర్శన చక్రధారులై కూర్చోండి. మనము ఎన్నిసార్లు చక్రములో తిరిగాము ఇప్పుడు మరలా మనము దేవతలుగా అవుతున్నాము. ప్రపంచములోని వారెవ్వరికీ ఈ రహస్యము తెలియదు. ఈ జ్ఞానము దేవతలకు లేనే లేదు. ఎందుకనగా వారు పవిత్రులు. శంఖును పూరించుటకు వారిలో జ్ఞానమే లేదు. వారు పవిత్రులు. వారికి ఆ అంలకారాలు ఇచ్చే అవసరమే లేదు. ఇరువురూ(స్త్రీ-పురుషులు) కలిసి ఉన్నప్పుడే ఈ గుర్తులుంటాయి. మీకు కూడా ఈ గుర్తులు లేవు. ఎందుకనగా ఈ రోజు దేవతలుగా అవుతూ రేపటిరోజు అసురులుగా అవుతారు. తండ్రి దేవతలుగా తయారు చేస్తారు. మాయ అసురులుగా తయారు చేస్తుంది. తండ్రి అర్థము చేయించినప్పుడు మా స్థితి నిజంగా దిగజారి పోయిందని తెలుస్తుంది. పాపం ఎంతోమంది తెలియక శివబాబా ఖజానాలో జమ చేసుకుంటూ వాటిని మరలా వాపస్ అడిగి అసురులుగా అయిపోతారు. ఇందుకు కారణము యోగము తక్కువగా ఉండుటే. యోగము ద్వారానే పవిత్రులుగా అవ్వాలి. “ఓ బాబా! రండి, మేము స్వర్గములోకి వెళ్లగల్గుటకు మమ్ములను పతితుల నుండి పావనముగా చేయమని తండ్రిని పిలుస్తారు. పావనమై ఉన్నతపదవి పొందుటకే స్మృతి యాత్ర చేయాలి. కానీ కొంతమంది నడుస్తూ-నడుస్తూ మరణిస్తారు. అలా మరణించినవారు కూడా కొద్దిగా విని ఉండినా శివాలయములోకి తప్పక వస్తారు. ఏదో ఒక పదవి లభిస్తుంది. ఒక్కసారి తలంపు చేసినా స్వర్గములోకి తప్పక వస్తారు. కానీ ఉన్నత పదవిని పొందలేరు. స్వర్గము పేరు విని సంతోషించాలి. ఫెయిల్ అయ్యి చిన్న పదవి పొందుకొనుటలో సంతోషపడరాదు. నేను నౌకరుననే ఫీలింగ్ వస్తుంది కదా. చివరిలో మేము స్వర్గములో ఏ పదవి పొందుతామని మీకు అన్ని సాక్షాత్కారములవుతాయి. మాకు ఈ దుస్థితి కలుగుటకు మేము ఏ వికర్తలు చేశాము? నేను మహారాణిగా ఎందుకు కారాదు? అడుగడుగునా అప్రమత్తంగా నడుచుకుంటేనే మీరు

పదమాపదమ్ పతులుగా కాగలరు. మందిరాలలో దేవతలకు పద్మములను గుర్తుగా చూపుతారు. పదపులలో, హెబ్రీలో తేడా వస్తుంది. ఈరోజు రాజులకు ఎంత ఆడంబరము(ప్రభావము, పలుకుబడి) ఉంది! అది అల్పకాలికమైనదే. సదా కాలానికి రాజులుగా కాలేరు. అందువలన మీరు లక్ష్మీనారాయణులుగా కావాలంటే పురుషార్థము కూడా అలా చెయ్యాలని తండ్రి చెప్తున్నారు. మేము ఎంతమందికి కళ్యాణము చేస్తున్నాము? అంతర్ముఖులై ఎంత సమయము బాబాను తలంపు చేస్తున్నాము? ఇప్పుడు మనము మన మధురమైన ఇంటికి వెళ్తున్నాము మరలా సుఖధామములోకి వస్తాము. ఈ విధమైన జ్ఞాన మధనము లోలోపల జరుగుతూ ఉండాలి. తండ్రిలో జ్ఞానము, యోగము రెండూ ఉన్నాయి. మీలో కూడా ఉండాలి. శివబాబా మమ్ములను చదివిస్తున్నారని తలుస్తే జ్ఞాన-యోగాలు రెండూ జరుగుతాయి. జ్ఞాన-యోగాలు రెండూ జత జతలో నడుస్తాయి. అంతేగాని యోగములో బాబాను తలుస్తూ జ్ఞానమును మర్చిపోరాదు. తండ్రి యోగమును నేర్చుతే జ్ఞానమును మర్చిపోతారా? జ్ఞానమంతా వారిలో ఉంటుంది. పిల్లలైన మీలో కూడా జ్ఞానముండాలి, చదువుకోవాలి. నేనెలాంటి కర్మలు చేస్తానో నన్ను చూచి ఇతరులు కూడా అలాంటి కర్మలు చేస్తారు. నేను మురళీ చదవకుంటే ఇతరులు కూడా చదవరు. మిథ్యా అహంకారము వస్తే వెంటనే మాయ యుద్ధము చేస్తుంది. అడుగుడుగునా తండ్రి నుండి శ్రీమతము తీసుకుంటూ ఉండాలి. లేకుంటే ఏదో ఒక వికర్మ జరుగుతూ ఉంటుంది. చాలామంది పిల్లలు తప్పులు చేసి తండ్రికి వినిపించరు. దీని వలన సర్వనాశనమౌతారు. నిర్లక్ష్యము చేసినందున మాయ చెంపదెబ్బ వేస్తుంది. పైసకు కొరగాకుండా (వర్త్ నాట్ ఎ పెన్సీ/Worth Not A Penny) చేసేస్తుంది. అహంకారములోకి వచ్చినందున మాయ చాలా వికర్మలు చేయిస్తుంది. పురుషుల కమిటీలు తయారు చేయమని బాబా ఏమైనా చెప్పారా? కమిటీలో ఒకరిద్దరు తెలివైన అక్కయ్యలు తప్పనిసరిగా ఉండాలి. వారి సలహా ప్రకారమే పని జరగాలి. కలశము లక్ష్మి పైననే ఉంచుతారు కదా. అమృతము త్రాగిస్తున్నా యజ్ఞములో విఘ్నాలు వేస్తూ ఉంటారనే గాయనముంది. అనేక ప్రకారాల విఘ్నాలు కలుగజేసే వారుంటారు. రోజంతా లోకాభి రామాయణము (వృద్ధచింతన, పరచింతన) మాట్లాడుతూనే ఉంటారు. ఇది చాలా చెడ్డది. ఏదైనా విషయముంటే తండ్రికి రిపోర్టు(ఫిర్యాదు) ఇవ్వాలి. తండ్రి ఒక్కరు మాత్రమే సరిదిద్దగలరు అనగా బాగు చేయగలరు. మీరు మీ చేతులలోకి చట్టము తీసుకోకండి. మీరు తండ్రి స్మృతిలో ఉండండి. అందరికీ తండ్రి పరిచయమిస్తూ ఉంటే ఈ విధముగా తయారవుతారు. మాయ చాలా కఠినమైనది, ఎవ్వరినీ వదిలిపెట్టదు. సదా తండ్రికి సమాచారము తెలుపుతూ ఉండండి. ఆదేశాలు తీసుకుంటూ ఉండాలి. ఆదేశాలు సదా లభిస్తూనే ఉంటాయి. బాబా తనకు తానే ఈ విషయమును తెలిపించారు, కావున బాబా అంతర్మామి అని పిల్లలు అనుకుంటారు. కానీ అలా నేను అంతర్మామిని కాను. నేను జ్ఞానమును మాత్రమే చదివిస్తానని బాబా అంటున్నారు. ఇందులో అంతర్మామి మాటే లేదు అని బాబా అంటారు. కానీ మీరంతా నా పిల్లలే అని నాకు తెలుసు. ప్రతి ఒక్క శరీరములో నా పిల్లలున్నారు. అంతేకానీ అందరిలో తండ్రి విరాజమానమై లేరు. మానవులంతా ఉల్టాగానే అర్థం చేసుకుంటారు. తండ్రి చెప్తున్నారు - అందరి సింహాసనముల పై ఆత్మ విరాజమానమై ఉన్నదని



నాకు తెలుసు. ఇది చాలా సహజమైన విషయం. చైతన్యమైన ఆత్మలన్నీ వాటి వాటి సింహాసనముల పై కూర్చోని ఉన్నాయి. కానీ పరమాత్ముడు సర్వవ్యాపి అని మనుష్యులు అంటారు. ఇది చాలా పెద్ద పొరపాటు(ఏకజ్ భూల్). ఈ కారణముగానే భారతదేశము ఎంతో దిగజారిపోయింది. తండ్రి చెప్తున్నారు - మీరు నన్ను చాలా గ్లాని చేశారు, నిందించారు. విశ్వానికి అధికారులుగా చేసే తండ్రిని మీరు నిందించారు. అందుకే యదా యదాహి.....అని తండ్రి చెప్తున్నారు. విదేశీయులు భారతీయుల నుండే ఈ సర్వవ్యాపి జ్ఞానమును నేర్చుకున్నారు. ఎలాగైతే భారతవాసులు వారి నుండి హునర్(నైపుణ్యము/కళ) నేర్చుకుంటారో అలా వారు మన నుండి ఉట్టా జ్ఞానము నేర్చుకుంటారు. మీరు ఒక్క తండ్రినే స్మృతి చేయాలి. అంతేకాక తండ్రి పరిచయమును కూడా అందరికీ ఇవ్వాలి. మీరు గ్రుడ్డివారికి ఊతకర్తలాంటి వారు. ఊతకర్త ద్వారానే మార్గదర్శనము చేస్తారు కదా. మంచిది.

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణకొరకు ముఖ్య సారము:-

1. ప్రతి కార్యము తండ్రి ఆజ్ఞానుసారము చేయాలి. ఎప్పుడూ శ్రీమతమును ఉల్లంఘించరాదు. అప్పుడే మీ మనోకామనలన్నీ అడగకుండానే పూర్తి అవుతాయి. ధ్యానము, సాక్షాత్కారములు కావాలనే కోరికనుంచుకోరాదు. ఇచ్చా మాత్రం అవిద్యాగా(కోరికంటే తెలియనివారుగా) తయారవ్వాలి.
2. పరస్పరములో కలిసినప్పుడు పరచింతన చేయరాదు. అంతర్ముఖులై - “ఎంత సమయము బాబా స్మృతిలో ఉన్నాను? లోలోపల జ్ఞాన మథనము జరుగుచున్నదా?” అని స్వయాన్ని పరిశీలించుకోవాలి.

వరదానము:- “ ధైర్యము మరియు ఉమంగ-ఉత్సాహములనే రెక్కలతో ఎగిరే కళలో

ఎగిరే తీవ్ర పురుషార్థ భవ ”

ఎగిరేకళకు రెండు రెక్కలుంటాయి - 1. ధైర్యము 2. ఉమంగ-ఉత్సాహాలు. ఏ కార్యములోనైనా సఫలతను పొందుటకు ధైర్యము మరియు ఉమంగ-ఉత్సాహాలు చాలా అవసరము. ఎక్కడ ఉమంగ-ఉత్సాహాలు ఉండవో(లేనిచోట) అచ్చట అలసట ఉంటుంది. అలసిపోయినవారు ఎప్పటికీ సఫలురు కాలేరు. వర్తమాన సమయానుసారము ఎగిరేకళ లేకుంటే గమ్యానికి చేరుకోలేరు. ఎందుకనగా పురుషార్థము ఒక్క జన్మదే అయినా ప్రాప్తి 21 జన్మలకు మాత్రమే కాదు, మొత్తం కల్వానికంతా ప్రాప్తిస్తుంది. కనుక ఈ సమయము యొక్క విలువ గుర్తుంటే పురుషార్థము స్వతహాగా తీవ్ర వేగముతో జరుగుతుంది.

స్లోగన్:- “అందరి మనోకామనలను పూర్తి చేయువారే కామధేనువులు”